

ISSN(p): 1991-7007

ISSN(E): 2789-4657

# اورینٹل کالج میگزین

جنوری تا مارچ ۲۰۲۲ء

مدیرِ اعلیٰ

غلام معین الدین

(معین نظامی)

شمارہ مسلسل

۳۶۳



جلد: ۹۷

شمارہ: ۱

۱۴۴۳ھ / ۲۰۲۲ء

پنجاب یونیورسٹی اورینٹل کالج، لاہور۔ پاکستان

## مقالہ نگاروں کے لیے ہدایات

اور نیشنل کالج میگزین، پنجاب یونیورسٹی اور نیشنل کالج، لاہور (پاکستان) سے شائع ہونے والا سہ ماہی تحقیقی مجلہ ہے۔ یہ مجلہ ۱۹۲۵ء سے بغیر کسی تھقل کے شائع ہو رہا ہے۔ اس میں مشرقی علوم و آداب کے مختلف پہلوؤں کو محیط تحقیقی مقالے شائع ہوتے ہیں۔ یہ میگزین ہائر ایجوکیشن کمیشن آف پاکستان (HEC) سے منظور شدہ ہے۔ میگزین میں شامل ہر مقالہ منظوری کے لیے تین ماہرین کے پاس رائے کے لیے بھیجا جاتا ہے اور مقالہ نگار کا نام صیغہ راز میں رکھا جاتا ہے۔ مقالے کی جانچ سے قبل اس کے معیار کو ادارتی کمیٹی پر کھتی ہے۔ ہر مقالہ ایک مقامی اور دو علمی طور پر ترقی یافتہ غیر ملکی ماہرین کو جانچ کے لیے بھیجا جاتا ہے۔ مقالہ نگار کو ماہرین کی آرا سے آگاہ کیا جاتا ہے اور اگر ماہرین نے مقالے میں کوئی کمی پیشی تجویز کی ہو تو مقالہ نوٹس کو ایک مقررہ مدت میں ضروری ترمیم و اضافہ کے ساتھ مقالے کو دوبارہ جمع کرانا ہوتا ہے۔

مقالہ بھیجتے وقت ان امور کا خاص خیال رہے: (۱) مقالہ اصلی مواد پر مشتمل ہو یعنی نقل نہ ہو، (ب) جن محققین کے کام سے استفادہ کیا گیا ہو، ان کا مکمل حوالہ دیا جائے، (ج) میگزین کے لیے جمع کرایا جانے والا مقالہ کہیں اور اشاعت کے لیے نہ بھیجا گیا ہو۔ مقالہ نگار کے لیے میگزین کمیٹی کا تصدیق نامہ پر کرنا ضروری ہے۔ ہائر ایجوکیشن کمیشن کی ہدایت کی روشنی میں مقالہ چربہ سازی / نقل سے پاک ہونے کی ضمانت پر ہی شائع ہوگا۔

**مسودے کی تیاری:** میگزین کے لیے اردو میں تحریر کردہ مقالے قبول کیے جاتے ہیں۔ مقالہ فونٹ سائز ۱۴ سنگل سپیس مار جن کا حامل ہونا چاہیے۔ سرورق پر مقالہ نوٹس کا مکمل نام اور ادارے کا پتہ نیز ڈاک کا مکمل پتہ مع ای میل اور ٹیلی فون نمبر درج ہونا چاہیے۔ مقالہ نوٹس کا نام اور پتہ فقط ٹائٹل پر ہونا چاہیے۔

**تلخیص اور حوالے کا طریق کار:** تلخیص بہ زبان اردو اور انگریزی ۱۲۰ تا ۱۵۰ الفاظ پر مشتمل ہونی چاہیے۔ تلخیص مقالے کا ایک جامع خلاصہ ہوتی ہے نہ کہ فقط مقالے کے نتائج۔ حوالوں اور کتابیات کے اندراج کے لیے اور نیشنل کالج میگزین کا مروجہ طریقہ کار ملحوظ رہے۔ اس کا نمونہ سہولت کے لیے شامل کیا جا رہا ہے:

### کتاب کا حوالہ:

- ۱۔ ناصر عباس نیر، ثقافتی شناخت اور استعماری اجارہ داری (لاہور: سنگ میل پبلی کیشنز، ۲۰۱۳ء)، ۱۱۷۔
- ۲۔ عارف نوشاہی / محمد اکرام چغتائی، فہرست مخطوطات آزاد (لاہور: پنجاب یونیورسٹی شعبہ اردو، ۲۰۱۰ء)، ۲۵۔
- ۳۔ رجب علی بیگ سرور، فسانہ عجائب، مرتبہ رشید حسن خاں (نئی دہلی: انجمن ترقی اردو، ۲۰۰۹ء)، ۱۲۵۔

- ۴- انصار اللہ (مرتب)، جامع التذکرہ، جلد سوم (نئی دہلی: قومی کونسل برائے زبان، سن)، ۹۰۔
- ۵- محمود سعیدی، محمد زمان آزرده، شین کاف نظام (مرتبین) ڈاکٹر کیول دھیر۔ ادبی سفر کے پچاس برس (دہلی: ایجوکیشنل پبلیشنگ ہاوس، ۲۰۰۷ء)، ۱۲۰۔
- ۶- ڈیوڈ ہاروے [DAVID HARVEY]، THE NEW IMPERIALISM (اوسفرڈ، یونیورسٹی پریس، ۲۰۰۳ء)، ۸۵۔

### فہرستِ ماخذ/کتا بیات میں اندراج:

- انصار اللہ (مرتب)۔ جامع التذکرہ۔ جلد سوم۔ نئی دہلی: قومی کونسل برائے زبان، سن۔
- رجب علی بیگ سرور۔ فسانہ عجائب۔ مرتبہ رشید حسن خاں۔ نئی دہلی: انجمن ترقی اردو، ۲۰۰۹ء۔
- ڈیوڈ ہاروے [DAVID HARVEY]۔ THE NEW IMPERIALISM (اوسفرڈ، یونیورسٹی پریس، ۲۰۰۳ء)۔
- محمود سعیدی، محمد زمان آزرده، شین کاف نظام (مرتبین)۔ ڈاکٹر کیول دھیر۔ ادبی سفر کے پچاس برس۔ دہلی: ایجوکیشنل پبلیشنگ ہاوس، ۲۰۰۷ء۔
- ناصر عباس نیر۔ ثقافتی شناخت اور استعماری اجارہ داری۔ لاہور: سنگ میل پبلی کیشنز، ۲۰۱۲ء۔
- نوشاہی، عارف/چغتائی، محمد اکرام۔ فہرست مخطوطات آزاد۔ لاہور: پنجاب یونیورسٹی شعبہ اردو، ۲۰۱۰ء۔

### مضمون کا حوالہ:

- ۱- امجد علی شاکر، ”مسدس حالی اور اقبال“، مشمولہ بازیافت، شمارہ ۲۸ (لاہور: جنوری۔ جون ۲۰۱۶ء)، ۵۷۔
- ۲- خورشید رضوی، ”یادیں انتظار صاحب کی“، مشمولہ مخزن، شمارہ ۳۲ (لاہور: ۲۰۱۶ء)، ۱۰۔

### فہرستِ ماخذ/کتا بیات میں اندراج:

- رضوی، خورشید۔ ”یادیں انتظار صاحب کی“، مشمولہ مخزن۔ شمارہ ۳۲۔ لاہور: ۲۰۱۶ء۔ صفحات کا شمار۔
- شاکر، امجد علی۔ ”مسدس حالی اور اقبال“، مشمولہ بازیافت، شمارہ ۲۸۔ لاہور: جنوری۔ جون ۲۰۱۶ء۔ صفحات کا شمار۔

### برقی ماخذ (Online Sources)

متعلقہ ویب سائٹ کا نام، استفادے کی تاریخ اور اگر ممکن ہو تو جس مضمون کا حوالہ دیا گیا ہے، اس کا عنوان اور اس کے مصنف کا نام بھی شامل کیا جائے۔

مصطفیٰ آفریدی، ”بڑے دادا“، ۲۰ ستمبر ۲۰۲۱ء،

(۲۴ ستمبر ۲۰۲۱ء) <https://www.humsub.com.pk/420897/mustafa-afриди-17>

ندیم احمد انصاری، ”خصوصیات مضامین سرسید“، ۱۶/۱۰ اکتوبر ۲۰۲۰ء

(۲۴ ستمبر ۲۰۲۱ء) [https://www.baseeratonline.com/122624#google\\_vignette](https://www.baseeratonline.com/122624#google_vignette)

### فہرست ماخذ/کتاہیات میں اندراج:

آفریدی، مصطفیٰ۔ ”بڑے دادا“۔ ۲۰ ستمبر ۲۰۲۱ء۔

۲۴ ستمبر ۲۰۲۱ء۔ <https://www.humsub.com.pk/420897/mustafa-afриди-17>

انصاری، ندیم احمد۔ ”خصوصیات مضامین سرسید“۔ ۱۶/۱۰ اکتوبر ۲۰۲۰ء۔

۲۴ ستمبر ۲۰۲۱ء۔ [https://www.baseeratonline.com/122624#google\\_vignette](https://www.baseeratonline.com/122624#google_vignette)

ای میل ایڈریس: (editor.ocm@pu.edu.pk)، فون: 042-37356515

ڈاک کا پتا: ایڈیٹر اور اینٹل کالج میگزین، پنجاب یونیورسٹی اور اینٹل کالج، علامہ اقبال کیمپس، لاہور

بِسْمِ اللّٰهِ الرَّحْمٰنِ الرَّحِیْمِ

مندرجات

۰۷		اداریہ	-
۰۹	عبد الشکور شاکر	عرضِ حال، شکوہ اور جواب شکوہ کا تقابلی مطالعہ	۱-
۳۷	گوہر اقبال	آفرین لاہوری کے فکر و فن پر صائب تبریزی کے اثرات	۲-
۶۳	شاہدہ عالم	معاصر فارسی شاعری پر سبک ہندی کے اثرات	۳-
۸۳	زاہرہ نثار	تقابل کلام مصحفی در ”تذکرہ ہندی“	۴-
۹۷	درخشاں لیاقت	داستان امیر حمزہ بہ طور رزمیہ	۵-
۱۱۱	شبنم گل / خواجہ زاہد عزیز	مغلیہ عہد میں کشمیر میں فارسی ادب	۶-
۱۲۵	طاہرہ فاطمہ	اردو افسانے پر عالم گیریت کے اثرات	۷-
۱۳۵	عامر رشید	زبانوں کی قواعدی یا صورتی تقسیم اور اردو	۸-
۱۵۹	ہارون	درست املا کی ضرورت و اہمیت: ایک جائزہ	۹-
۱۶۹	عصمت اللہ / محمد ممتاز خان	سرایکی لغت نویسی: آغاز و ارتقا	۱۰-
۱۸۱		اردو خلاصے	-

## اداریہ

اور نیشنل کالج میگزین ۲۰۲۲ء کا پہلا شمارہ (جلد ۹، شمارہ ۱، جنوری تا مارچ) پیش خدمت ہے۔ حسب معمول شمارہ دس مقالوں پر مشتمل ہے۔

مولانا الطاف حسین حالی کی 'عرض حال' اور علامہ اقبال کی 'شکوہ' اور 'جوابِ شکوہ' تین ایسی نظمیں ہیں جن کا مرکزی خیال مسلمانانِ برصغیر پاک و ہند کا قومی اور ثقافتی احیاء ہے۔ 'عرض حال'، 'شکوہ' اور 'جوابِ شکوہ' ہنیت کے اعتبار سے تو مختلف ہیں مگر ان کا موضوع مشترک ہے۔ شمارے کا پہلا مقالہ حالی اور اقبال کی انھی تین نظموں میں پائے جانے والے اشتراکات و انفرادیات کا تجزیاتی مطالعہ ہے جسے عبدالشکور شاکر نے سپردِ قلم کیا ہے۔ آفرین لاہوری برصغیر پاک و ہند کے درویش منش فارسی شاعر ہیں۔ وہ صائب تبریزی کے فکر و فن سے بہت متاثر ہیں۔ یہی وجہ ہے کہ ان کے کلام پر صائب کے اثرات نمایاں ہیں۔ گوہر اقبال نے آفرین اور صائب کے فکری و فنی اشتراکات کو موضوعِ تحقیق بنایا ہے۔ فارسی زبان و ادب کے حوالے سے اہل برصغیر کا حصہ قابلِ قدر ہے۔ مقامی اور ایران سے آئے شاعروں نے نازک خیالی، مضمون آفرینی اور خیال بندی جیسی خصوصیات کا حامل منفرد انداز فارسی شاعری میں متعارف کروایا جسے سبکِ ہندی کا نام دیا گیا۔ سبکِ ہندی کی مقبولیت کا اندازا معاصر فارسی شعر کے ہاں اس کی نفوذ پذیری سے لگایا جاسکتا ہے۔ شاہدہ عالم نے سبکِ ہندی کے اثرات کا جائزہ جدید فارسی شعر کے کلام کی روشنی میں لیا ہے۔

غلام ہمدانی مصحفی فارسی اور اردو کے زود نویس شاعر اور تذکرہ نگار ہیں۔ ان کے تذکرہ ہندی اور دیوان میں موجود کلام میں بعض اختلافات ہیں۔ زاہرہ ثار نے انھی متنی اختلافات کو موضوعِ مقالہ بنایا ہے۔ درخشاں لیاقت نے داستان امیر حمزہ کا مطالعہ بہ طورِ زمیہ کیا ہے۔ داستان کے کردار روایتی اور سادہ ہیں۔ اگرچہ جدید ذہن کو اس داستان میں کوئی خاص کشش محسوس نہیں ہوتی مگر یہ داستان قدیم عہد میں انسانی بود و باش، سوچنے سمجھنے کے انداز، عرب ذہنیت و تہذیب وغیرہ کا نہ صرف ایک نفسیاتی مطالعہ پیش کرتی ہے بل کہ دل چسپ معلومات بھی فراہم کرتی ہے۔

مغلیہ سلطنت سے الحاق کے بعد کشمیر میں فارسی زبان و ادب کا زریں عہد شروع ہوتا ہے۔ اس عہد میں فارسی کے کئی نام ورا دیب اور شاعر سامنے آئے۔ شبنم گل اور خواجہ زاہد عزیز کے اشتراک سے لکھے گئے مقالے میں مغلیہ عہد میں کشمیر میں فارسی زبان و ادب کی صورتِ حال کا جائزہ لیا گیا ہے۔

عمومی طور پر اب عالم گیریت کوئی نیا مظہر نہیں رہا ہے مگر لسانی و ادبی حوالوں سے اس کی تازگی بالخصوص اردو زبان و ادبیات کے حوالے سے اب بھی قائم ہے۔ طاہرہ فاطمہ نے اپنے مقالے میں جدید اردو ادب خاص کر افسانے پر عالم گیریت کے اثرات کا جائزہ زبان، موضوع، مواد، ہیئت اور اسلوب کے تناظر میں لیا ہے۔ قواعدی یا صوری اعتبار سے دنیا کی زبانوں کو چار بڑے گروہوں میں تقسیم کیا جاتا ہے۔ بعض محققین نے اردو کو تالیفی جب کہ بعض نے اسے تحلیلی گروہ میں شمار کیا ہے۔ عامر رشید نے اردو کے حوالے سے ارتقائے لسان کے چاروں مراحل یا گروہوں کا تقابلی جائزہ پیش کیا ہے۔ کسی بھی زبان کے فروغ میں اُس کی درست املا کا کردار بنیادی ہوتا ہے۔ اُردو ہماری قومی زبان ہے۔ قومی ہم آہنگی اور اُردو کے فروغ کے لیے ضروری ہے کہ اسے درست املا کے ساتھ لکھا جائے۔ ہارون نے اپنے مقالے میں درست املا کی اہمیت و ضرورت کو مرکز تحقیق بنایا ہے۔ شمارے کا آخری مقالہ سرانیکی لغت نویسی کے آغاز و ارتقاء کے حوالے سے ہے جسے محمد ممتاز خان اور عصمت اللہ نے بہ اشتراک قلم بند کیا ہے۔

اورینٹل کالج میگزین کے اس تازہ شمارے کے مندرجات کا مختصر تعارف کرواتے ہوئے ہم آپ کو دعوتِ مطالعہ دیتے ہیں، اور اہل علم و تحقیق کو اس موقر جریدے کے لیے اہم قدیم و جدید موضوعات پر مقالہ نگاری کی درخواست کرتے ہیں۔